

नेपाल चार्टर्ड एकाउन्टेन्ट्स संस्था



नेपाल चार्टर्ड एकाउन्टेन्ट्स संस्था, छात्रवृत्ति कार्यविधि,
२०६३

नेपाल चार्टर्ड एकाउन्टेन्ट्स संस्था, छात्रवृत्ति कार्यविधि, २०६३

प्रस्तावना:

गरीब तथा जेहेन्दार विद्यार्थीहरूलाई चार्टर्ड एकाउन्टेन्सी शिक्षा अध्ययन गर्न प्रोत्साहन दिन नेपाल चार्टर्ड एकाउन्टेन्ट्स ऐन, २०५३ को दफा ११(य) बमोजिम परिषदले छात्रवृत्ति सम्बन्धी व्यवस्थालाई व्यवस्थित गर्नका लागि "नेपाल चार्टर्ड एकाउन्टेन्ट्स संस्था, छात्रवृत्ति कार्यविधि, २०६३" बनाएको छ ।

१. संक्षिप्त नाम र प्रारम्भ:

- (१) यो कार्यविधिको नाम "नेपाल चार्टर्ड एकाउन्टेन्ट्स संस्था, छात्रवृत्ति कार्यविधि २०६३" रहेको छ ।
- (२) यो कार्यविधि तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा, यस कार्यविधिमा,

- (क) "संस्था" भन्नाले नेपाल चार्टर्ड एकाउन्टेन्ट्स संस्थालाई जनाउनेछ ।
- (ख) "ऐन" भन्नाले नेपाल चार्टर्ड एकाउन्टेन्ट्स ऐन, २०५३ सम्भन्नु पर्दछ ।
- (ग) "नियमावली" भन्नाले "नेपाल चार्टर्ड एकाउन्टेन्ट्स नियमावली, २०६१" सम्भन्नु पर्दछ ।
- (घ) "कार्यविधि" भन्नाले "नेपाल चार्टर्ड एकाउन्टेन्ट्स संस्था, छात्रवृत्ति कार्यविधि २०६३" लाई जनाउनेछ ।
- (ङ) "परिषद" भन्नाले ऐनको दफा ७ बमोजिम गठित परिषद सम्भन्नु पर्दछ ।
- (च) "पार्षद" भन्नाले परिषदको सदस्य सम्भन्नु पर्दछ र सो शब्दले अध्यक्ष तथा उपाध्यक्ष समेतलाई जनाउनेछ ।
- (छ) "समिति" भन्नाले यस कार्यविधि बमोजिम गठित "छात्रवृत्ति छनौट समिति" लाई जनाउनेछ ।
- (ज) "छात्रवृत्ति" भन्नाले यस कार्यविधि बमोजिम प्रदान गरिने छात्रवृत्तिलाई जनाउनेछ ।
- (झ) "छात्रवृत्ति कोष" भन्नाले कार्यविधि ३ बमोजिम स्थापना भएको कोषलाई जनाउनेछ ।
- (ञ) "शिक्षा समिति" भन्नाले संस्थाको ऐनको दफा १३(२) बमोजिम गठित शिक्षा समितिलाई जनाउनेछ ।
- (ट) "शिक्षा विभाग" भन्नाले संस्थाको शिक्षा विभागलाई जनाउनेछ ।
- (ठ) "परीक्षा समिति" भन्नाले नियमावलीको नियम ६९ बमोजिम गठित समितिलाई जनाउनेछ ।

- (ड) “खराब आचरण” भन्नाले परीक्षा समितिले खराब आचरण भनी तोकेको आचरणलाई जनाउनेछ ।

३. छात्रवृत्ति कोषको स्थापना

- (१) संस्थाले छात्रवृत्ति संचालन गर्नका लागि एउटा कोषको स्थापना गर्नेछ । उक्त कोषमा देहाय बमोजिमका रकमहरू जम्मा हुनेछ ।
- (क) परिषदले छात्रवृत्तिको लागि छुट्टयाएको रकम,
- (ख) नेपाल सरकारबाट छात्रवृत्तिको लागि प्राप्त रकम,
- (ग) छात्रवृत्तिको लागि प्राप्त विदेशी अनुदान,
- (घ) छात्रवृत्तिका लागि संस्थाका सदस्य तथा कर्मचारीहरूबाट प्राप्त भएको रकम,
- (ङ) छात्रवृत्तिका लागि विभिन्न व्यक्ति, कम्पनी, संघ-संस्था आदिबाट प्राप्त रकम,
- (च) कोषको रकम लगानीबाट प्राप्त भएको प्रतिफल,
- (छ) यसका लागि प्राप्त भएका अन्य रकम,
- (२) उपकार्यविधि १(ग) बमोजिम विदेशी अनुदान लिनु अघि नेपाल सरकारको अनुमति लिनुपर्नेछ ।
- (३) देहाय बमोजिम कुनै संस्था वा व्यक्तिको नामबाट छात्रवृत्ति प्रदान गर्ने गरी छात्रवृत्ति कोष खडा गर्न सकिनेछ ।
- (क) संस्थाको नाउंमा छात्रवृत्ति कोष खडा गर्दा कम्तीमा रु.५ लाख रुपैया जम्मा गर्नु पर्नेछ ।
- (ख) व्यक्तिको नाउंमा छात्रवृत्ति कोष खडा गर्दा कम्तीमा रु.३ लाख रुपैया जम्मा गर्नु पर्नेछ ।
- (४) उपकार्यविधि (३) बमोजिमको कोषबाट प्रदान गरिने छात्रवृत्तिको नाम दाताले प्रस्ताव राखे बमोजिम हुनेछ । तर प्रस्तावित नाम उपयुक्त नभएको अवस्थामा समितिले कोष संस्थापकसंग छलफल गरी निर्णय गरे बमोजिम हुनेछ ।
- (५) उपकार्यविधि (४) बमोजिम कुनै संस्था वा व्यक्तिको नाउंमा छात्रवृत्ति कोष खडा गर्न प्रदान गरिएको रकम अक्षय कोषको रूपमा जम्मा गरिनेछ । यो रकमबाट प्राप्त प्रतिफलमा नबढाई समितिले तोके बमोजिम छात्रवृत्ति प्रदान गर्न प्रयोग गरिनेछ । छात्रवृत्ति वितरण गरी बांकी रकम अक्षयकोषमा जम्मा गरिनेछ । अक्षयकोषको मुलधन कुनै पनि प्रकारले खर्च गरिने छैन ।
- (६) उपकार्यविधि (३) बमोजिम स्थापना गरिएको छात्रवृत्ति कोषको रकम संस्थापकलाई कुनै पनि अवस्थामा फिर्ता गरिने छैन ।
- (७) उपकार्यविधि (३) बमोजिम कुनै संस्था वा व्यक्तिले छात्रवृत्ति कोष स्थापना गर्न संस्था समक्ष प्रस्ताव पेश गरेमा प्रस्तावको उपयुक्तता मुल्यांकन गरी समितिले सो सम्बन्धी प्रस्ताव स्वीकृत गरी संस्था र दाताको बीच अनुसूची १ बमोजिम सम्झौता गर्नुपर्नेछ ।
- (८) उपकार्यविधि (७) बमोजिम सम्झौता भएको जानकारी परिषदलाई यथाशिघ्र गराउनु पर्नेछ ।

४. छात्रवृत्ति कोषको संचालन

- (क) छात्रवृत्ति कोषका लागि प्राप्त भएको सांवा रकम उच्च प्रतिफल प्राप्त हुने गरी सुरक्षित क्षेत्रमा लगानी गर्नुपर्नेछ । सो लगानीबाट प्राप्त प्रतिफल रकम नेपालको कुनै पनि बैंक तथा वित्तीय संस्थामा बचत खाता खोली जम्मा गरिनेछ ।
- (ख) खण्ड (क) बमोजिम सांवा कोषको खाता अध्यक्ष वा उपाध्यक्ष र कार्यकारी निर्देशकको संयुक्त हस्ताक्षरबाट संचालन हुनेछ । बचत खाताको संचालन कार्यकारी निर्देशक र आर्थिक प्रशासन प्रमुखको संयुक्त हस्ताक्षरबाट संचालन हुनेछ ।

५. छात्रवृत्ति छनौट समिति

- (१) छात्रवृत्ति छनौट समितिका सदस्यहरू कार्यकारिणी समितिले तोके बमोजिम हुनेछ ।*
- (२) उपकार्यविधि नं. १ को खण्ड (ग) बमोजिम मनोनित सदस्यहरूको पदावधि कार्यकारिणी समितिले निर्धारण गरे बमोजिम हुनेछ ।*
- (३) छात्रवृत्ति छनौट समितिले आवश्यक देखेमा सम्बन्धित क्षेत्रको कुनै विशेषज्ञलाई सो समितिको बैठकमा आमन्त्रण गर्न सक्नेछ ।
- (४) छात्रवृत्ति छनौट समितिले छात्रवृत्ति छनौटको आधार तथा कार्यविधि र बैठक सम्बन्धी कार्यविधि आफैले निर्धारण गरे बमोजिम हुनेछ ।

६. छात्रवृत्ति छनौट समितिको काम, कर्तव्य र अधिकार:

छात्रवृत्ति छनौट समितिको काम, कर्तव्य र अधिकार देहाय बमोजिम हुनेछ ।

- (१) छात्रवृत्ति प्रदान गर्ने सम्बन्धमा आवश्यक नीति निर्धारण गर्ने ।
- (२) छात्रवृत्ति प्रदान गर्न विभिन्न निकायहरूबीच समन्वय कायम गर्ने ।
- (३) छात्रवृत्तिको लागि प्राप्त आवेदक मध्येबाट उपयुक्त व्यक्ति छनौटका लागि परीक्षाको किसिम निर्धारण गर्ने र परीक्षा संचालन गर्ने ।
- (४) छात्रवृत्ति कोषमा जम्मा भएको रकमको आधारमा प्रत्येक वर्ष छात्रवृत्तिको किसिम र संख्या निर्धारण गरि पूर्ण वा आंशिक छात्रवृत्ति प्रदान गर्ने ।
- (५) छात्रवृत्ति प्राप्त विद्यार्थीहरूको अध्ययन सम्बन्धी गतिविधि समय समयमा मूल्यांकन गर्ने ।
- (६) छात्रवृत्ति सम्बन्धी आवश्यक नीति नियम सम्बन्धमा परिषदमा सुझाव पेश गर्ने ।
- (७) छात्रवृत्ति सम्बन्धमा परिषदले समय समयमा दिने निर्देशन पालना गर्ने ।
- (८) छात्रवृत्ति सम्बन्धमा आवश्यक अन्य कार्य गर्ने ।

७. छात्रवृत्तिको किसिम

संस्थाले प्रदान गर्ने छात्रवृत्ति देहाय बमोजिम हुनेछ ।

- (१) पूर्ण छात्रवृत्ति : पूर्ण छात्रवृत्ति प्राप्त विद्यार्थीहरूको रजिष्ट्रेशन शुल्क शत प्रतिशत छुट हुनेछ ।
- (२) आंशिक छात्रवृत्ति : आंशिक छात्रवृत्ति प्राप्त विद्यार्थीहरूको रजिष्ट्रेशन शुल्क आंशिक छुट हुनेछ ।

(३) छात्रवृत्ति प्राप्त विद्यार्थीलाई खण्ड (१) र (२) बाहेक छात्रवृत्ति कोषको रकमबाट देहायको सुविधा उपलब्ध गराउन सकिनेछ ।

- (क) संस्थाबाट उपलब्ध गराउने भनी तोकिएका पाठ्य सामग्रीहरू ।
- (ख) संस्थाबाट प्रकाशित गरिएका अन्य शैक्षिक सामग्रीहरू ।
- (ग) संस्थाले संचालन गर्ने तयारी कक्षामा सहभागी गराउने ।

८. छात्रवृत्तिको लागि आवश्यक योग्यता र छनौट प्रक्रिया :

(१) प्रत्येक शैक्षिक सत्रमा देहायका व्यक्तिले छात्रवृत्तिको लागि दरखास्त दिन सक्नेछन्:

- (क) चार्टर्ड एकाउन्टेन्सी शिक्षा आधारभूत तह (चार्टर्ड एकाउन्टेन्टसी इजुकेशन फाउन्डेशन लेभल) मा अध्ययन गर्न चाहने विद्यार्थीहरूको लागि मान्यता प्राप्त शिक्षण संस्थाबाट उच्च माध्यमिक तह वा प्रविणता प्रमाणपत्र तहमा ५० (पचास) प्रतिशत वा सो भन्दा बढी प्रतिशत अंक ल्याई पास गरेका विद्यार्थीहरू ।
- (ख) चार्टर्ड एकाउन्टेन्सी शिक्षा मध्यम तह (चार्टर्ड एकाउन्टेन्टसी इजुकेशन इन्टरमिडियट लेभल) मा अध्ययन गर्न चाहने विद्यार्थीहरूको लागि मान्यता प्राप्त शिक्षण संस्थाबाट स्नातक वा स्नातकोत्तर तहमा वा संस्थाले संचालन गरेको चार्टर्ड एकाउन्टेन्सी शिक्षा आधारभूत तह (चार्टर्ड एकाउन्टेन्टसी इजुकेशन फाउन्डेशन लेभल) परीक्षामा ५० (पचास) प्रतिशत अंक ल्याई पास गरेका विद्यार्थीहरू ।
- (ग) नियमानुसार चार्टर्ड एकाउन्टेन्सी शिक्षा अन्तिम तह (चार्टर्ड एकाउन्टेन्सी इजुकेशन फाइनल लेभल) मा अध्ययन गर्नका लागि योग्य विद्यार्थीहरू ।
- (घ) कुनै व्यक्ति गरीब तथा जेहेन्दार अन्तर्गत पर्ने हो/होइन भन्ने कुराको निर्णय छात्रवृत्ति छनौट समितिले गर्नेछ ।

(२) प्रत्येक शैक्षिक सत्रमा प्राप्त निवेदकहरूलाई देहाय अनुसारको संख्यामा परीक्षाको आधारमा छनौट गरी छात्रवृत्ति उपलब्ध गराइनेछ ।

- (क) संस्थाले प्रदान गर्ने छात्रवृत्ति कोषमा जम्मा भएको रकमको आधारमा छात्रवृत्ति प्रदान गरिने विद्यार्थीको संख्या निर्धारण गरी सो संख्याको २० प्रतिशत उत्कृष्ट अंक प्राप्त गर्ने विद्यार्थीहरूलाई, ४० प्रतिशत संख्या गरीब तथा जेहेन्दार विद्यार्थीहरूका लागि र बाँकी ४० प्रतिशत अन्य विद्यार्थीहरूलाई उपलब्ध गराउनु पर्नेछ । *
- (ख) गरीबको कोटामा छात्रवृत्तिका लागि उम्मेदवार हुने व्यक्तिले सो को पुष्ट्याई हुने कागजातहरू आवेदनसाथ पेश गर्नु पर्नेछ ।
- (ग) अन्य विद्यार्थीलाई उपलब्ध गराउने कोटामा महिला छात्राको आवेदन परेमा कम्तिमा एक छात्रवृत्ति महिलाको लागि आरक्षित गरिनेछ ।

नोट: उत्कृष्ट विद्यार्थी भन्नाले राष्ट्रिय परिक्षा बोर्डको परीक्षामा कम्तिमा ९० प्रतिशत वा CGPA ३.६ वा A+ प्राप्त गरि उत्तिर्ण भएको विद्यार्थी र विश्वविद्यालयको परीक्षाको हकमा कम्तिमा ८० प्रतिशत वा सो सरह प्राप्त गरि उत्तिर्ण भएको विद्यार्थी सम्भन्नु पर्दछ ।*

९. छात्रवृत्तिको लागि अयोग्यता

देहायका व्यक्तिहरूले छात्रवृत्ति प्राप्त गर्न योग्य हुने छैनन् ।

- (क) नैतिक पतन देखिने फौजदारी अपराधमा कसुरदार ठहरी सजाय भुक्तान भएको मितिले १ वर्ष अवधि पुरा नभएका व्यक्ति ।
- (ख) गैर नेपाली नागरिक ।
- (ग) दरखास्त दिने अन्तिम दिनमा ४५ वर्ष उमेर पुरा भएको ।
- (घ) छात्रवृत्ति सम्बन्धी संस्थाले तोकेको आचरण उल्लंघन गरेको अभियोगमा कार्यवाहीमा परेको व्यक्ति
- (ङ) कार्यविधि नं. ८ बमोजिमको शैक्षिक योग्यता नपुगेको व्यक्ति ।
- (च) यस अधि संस्थाबाट सोही तहका लागि प्रदान गरेको छात्रवृत्ति प्राप्त गरिसकेको व्यक्ति ।

१०. सार्वजनिक रूपमा सुचना प्रकाशित गर्नुपर्ने :

- (१) यस कार्यविधि बमोजिम छात्रवृत्ति उपलब्ध गराउनु अधि प्रत्येक सत्रमा संस्थाले त्यस्तो छात्रवृत्तिको लागि निवेदन दिन नेपालबाट प्रकाशित हुने कुनै एक राष्ट्रिय स्तरको दैनिक पत्रिकामा कम्तीमा ३० दिनको सुचना प्रकाशित गरी अनुसूची २ को ढांचामा दरखास्त आव्हान गर्नुपर्नेछ । सो सुचना संस्थाको वेब साइटमा समेत राखिनेछ ।
- (२) उपकार्यविधि १ बमोजिम दरखास्त आव्हान गर्दा पर्याप्त दरखास्त प्राप्त नभएको भन्ने समितिलाई लागेमा पुनः दरखास्त आव्हान गर्न सकिनेछ । पुनः दरखास्त आव्हान गर्दा आवेदन दिने अवधि समितिले निर्धारण गरे बमोजिम हुनेछ ।

११. बैकल्पिक उम्मेदवारले छात्रवृत्ति पाउने :

- (१) छात्रवृत्तिका लागि छनौट भएका विद्यार्थीको नामावली राष्ट्रिय स्तरको दैनिक पत्रिकामा प्रकाशित गरिनुको साथै निजको सम्पर्क ठेगानामा पत्राचार गरिनेछ । नामावली प्रकाशित भएको मितिले १५ दिन भित्रमा संस्थामा सम्पर्क गर्न नआएमा निजको सट्टा बैकल्पिक विद्यार्थीलाई छात्रवृत्ति प्रदान गरिनेछ ।

१२. कबुलियत गर्नुपर्ने

- (१) छात्रवृत्तिका लागि छनौट भएको विद्यार्थीले अनुसूची ३ बमोजिमको ढांचामा कबुलियत गरी संस्थामा बुझाउनु पर्नेछ ।
- (२) तोकिएको समयभित्र कबुलियत नगर्ने विद्यार्थीको नाम छात्रवृत्तिको सूचीबाट हटाई बैकल्पिक विद्यार्थीलाई उपलब्ध गराइनेछ ।

१३. छात्रवृत्ति रद्द हुने

- (१) देहायको अवस्थामा समितिले कुनै व्यक्तिले प्राप्त गरेको छात्रवृत्ति रद्द गर्न सक्नेछ ।
 - (क) लगातार दुई पटकसम्म योग्यता परीक्षामा अनुत्तीर्ण भएमा,
 - (ख) छात्रवृत्ति प्राप्त गरेको मितिले लगातार दुई पटकसम्म मनासिब कारण वेगर कुनै पनि योग्यता परीक्षामा सामेल नभएमा,
 - (ग) अन्य चार्टर्ड एकाउन्टेन्सी शिक्षण संस्थामा भर्ना भई चार्टर्ड एकाउन्टेन्सी शिक्षा लिई राखेको प्रमाणित भएमा ।

- (घ) छात्रवृत्ति प्राप्त व्यक्तिले परीक्षामा खराब आचरण देखाएको भनी परीक्षा समितिले लिखित रूपमा समितिमा जानकारी दिएमा,
 - (ङ) संस्थाको हित विपरीतको काममा संलग्न भएको प्रमाणित भएमा,
 - (च) संस्था समक्ष भ्रष्टा विवरण पेश गरेको प्रमाणित भएमा ।
- (२) उपकार्यविधि १(घ) बमोजिम परीक्षामा खराब आचरण गर्ने वा उपकार्यविधि १(च) बमोजिम संस्थाको अहितमा काम गरेका विद्यार्थीहरूको छात्रवृत्ति समितिले छात्रवृत्तिको अवधि समाप्त हुनु अगावै जहिलेसुकै रद्द गर्न सक्नेछ । तर रद्द गर्नु भन्दा अगाडि निजलाई सफाइको मौका प्रदान गरिनेछ ।

१४. विविध

- (क) छात्रवृत्ति प्राप्त विद्यार्थी आधारभुत र मध्यम तहको हकमा योग्यता परीक्षा पास गरेको मितिले २ वर्ष भित्र र अन्तिम तहको हकमा पहिलो पटकको परीक्षामा सामेल भएको मितिले २ वर्ष ६ महिना भित्र उत्तिर्ण हुन नसकी निजले पुनः भर्ना भएको अवस्थामा त्यस्तो विद्यार्थीलाई पुनः छात्रवृत्ति उपलब्ध गराइने छैन ।
- (ख) कुनै विद्यार्थीले कुनै पनि तहमा पुर्ण वा आंशिक छात्रवृत्ति प्राप्त गरेमा सम्पूर्ण अध्ययन अवधिभर यस कार्यविधि बमोजिम उपलब्ध हुने छात्रवृत्ति सुविधा प्राप्त गर्नेछ । तर निजले खण्ड (क) मा तोकिएको मिति भित्र उत्तिर्ण हुन नसकेको अवस्थामा यो खण्ड लागु हुने छैन ।
- (ग) कुनै विद्यार्थीले भ्रष्टा विवरण पेश गरी छात्रवृत्ति प्राप्त गरेको प्रमाणित भएमा निजको छात्रवृत्ति कार्यविधि नं. १३(च) बमोजिम रद्द गरी निजलाई छात्रवृत्ति उपलब्ध गराउंदा लागेको खर्च संस्थाले निजको घर घरानाबाट असुल उपर गराउन सक्नेछ । यस सम्बन्धी निर्णय परिषदले गर्नेछ ।
- (घ) छात्रवृत्ति सम्बन्धी प्रशासनिक कार्यको सम्पूर्ण खर्च संस्थाले प्रशासनिक खर्चको लागि छुट्टयाएको बजेटबाट व्यहोरिने छ ।
- (ङ) नेपाल चार्टर्ड एकाउन्टेन्ट्स ऐन, २०५३ र नेपाल चार्टर्ड एकाउन्टेन्ट्स नियमावली, २०६१ संग बाभिएका कार्यविधिहरू बाभिएको हदसम्म स्वतः निष्क्रिय हुनेछन् ।

१५. अनुसुचीमा हेरफेर गर्न सक्ने

समितिले यस कार्यविधिमा तोकिएका अनुसुचीहरू परिमार्जन, संशोधन, थपघट र हेरफेर गर्न सक्नेछ ।

१६. कार्यविधि संशोधन/व्याख्या तथा बाधा अड्काउ फुकाउने

यस कार्यविधिको संशोधन, व्याख्या तथा बाधा अड्काउ फुकाउने अधिकार परिषदमा निहित हुनेछ ।

* परिषदको २२१ औं बैठकको निर्णय

अनुसूची - १

(कार्यविधि ३ (द) संग सम्बन्धित)

दाता र संस्था बीच छात्रवृत्ति कोष स्थापनाको सम्झौता पत्र

लिखितम्.....बस्ने/स्थित..... (यस पछि सहयोगदाता भनिनेछ) तथा स्थित नेपाल चार्टर्ड एकाउन्टेन्ट्स संस्थाको तर्फबाट अख्तियार प्राप्त व्यक्ति संस्थाका कार्यकारी निर्देशक (यस पछि संस्था भनिनेछ) बीच चार्टर्ड एकाउन्टेन्सी शिक्षा अध्ययन गर्ने विद्यार्थीहरूलाई प्रदान गरिने छात्रवृत्ति कोषमा सहयोग गर्नका लागि सहयोगदाताले इच्छा व्यक्त गर्नु भई प्रस्ताव पेश गर्नु भएको र संस्थाले सहयोगदाताको प्रस्तावलाई स्वीकार गरेकाले सो कुरालाई नियमित गर्नका लागि देहायका शर्तहरूको अधिनमा रही आपसी समझदारीको आधारमा संस्थाको कार्यालयमा बसी तपसीलका साक्षीहरूको रोहवरमा आजैका मिति देखि लागु हुने गरी यो सम्झौतापत्र सम्पन्न गरिएको छ ।

शर्तहरू:

१. सहयोगदाताले संस्थाको छात्रवृत्ति कोषका लागि आजैका मितिमा रु. (अक्षरेपी) एकमूष्ठ रकम संस्थालाई प्रदान गरेकोछ र संस्थाले उक्त रकम आजैका मितिमा बुझलिएको छ ।
२. शर्त नं. १ बमोजिम सहयोगदाताले संस्थालाई प्रदान गरेको रकम अक्षयकोषको रूपमा राखिनेछ । यस कोषको नाम “..... छात्रवृत्ति कोष” रहनेछ ।
३. शर्त नं. २ बमोजिमको छात्रवृत्ति कोषमा सहयोगदाताले संस्थाको स्वीकृतीमा भविष्यमा रकम थप गर्नसक्नेछ ।
४. छात्रवृत्ति कोषका लागि सहयोगदाताबाट प्राप्त भएको शर्त नं. १ बमोजिमको मुलधन संस्थाले उच्च प्रतिफल प्राप्त हुने गरी सुरक्षित क्षेत्रमा लगानी गर्नेछ ।
५. यस सम्झौता बमोजिम सहयोगदाताबाट प्राप्त छात्रवृत्ति कोषको मुलधन संस्थाले कुनै पनि प्रकारले कुनै पनि अवस्थामा खर्च गर्ने छैन । उक्त मुलधनबाट प्राप्त आर्जित रकम संस्थाको चार्टर्ड एकाउन्टेन्सी शिक्षा आधारभुत, मध्यम तथा अन्तिम तहमा अध्ययन गर्ने विद्यार्थीहरूलाई नेपाल चार्टर्ड एकाउन्टेन्ट्स संस्था, छात्रवृत्ति कार्यविधि, २०६३ बमोजिम पूर्ण वा आंशिक छात्रवृत्ति प्रदान गर्ने प्रयोजनको लागि खर्च गरिनेछ ।
६. यस सम्झौतापत्र बमोजिम सहयोगदाताले छात्रवृत्ति कोषमा रकम जम्मा गरिसकेपछि छात्रवृत्ति कोषमा सहयोगदाताको कुनै पनि हक लाग्ने छैन ।
७. यस सम्झौता पत्रमा उल्लेखित विषयहरू यसै सम्झौता बमोजिम र यस सम्झौता पत्रमा उल्लेख नभएका विषयहरू नेपाल चार्टर्ड एकाउन्टेन्ट्स संस्था, छात्रवृत्ति कार्यविधि, २०६३ तथा प्रचलित कानून बमोजिम हुनेछ ।

सहयोगदाताको तर्फबाट

संस्थाको तर्फबाट

सहयोगदाताको हस्ताक्षर:

हस्ताक्षर :

नाम :

नाम:

ठेगाना:

पद: कार्यकारी निर्देशक

संस्थाको छाप:

साक्षी

हस्ताक्षर.....

हस्ताक्षर.....

नाम:

नाम:

ठेगाना:

ठेगाना:

इति सम्बत २०.....साल.....महिना.....गते..... रोज शूभम् ।

अनुसूची - २ (क)
(कार्यविधि १०(१) संग सम्बन्धित)

चार्टर्ड एकाउन्टेन्सी शिक्षाको लागि छात्रवृत्ति दरखास्त फाराम
उत्कृष्ट विद्यार्थीका लागि

श्रीमान् सभापतिज्यू
छात्रवृत्ति छनौट कार्यदल
नेपाल चार्टर्ड एकाउन्टेन्ट्स संस्था
सातदोबाटो, ललितपुर ।

फोटोमा पर्ने गरी
आवेदकको हस्ताक्षर

विषय : चार्टर्ड एकाउन्टेन्सी शिक्षा तहको लागि छात्रवृत्ति पाउँ भन्ने सम्बन्धमा ।

महोदय,

मलाई चार्टर्ड एकाउन्टेन्सी शिक्षा तहमा भर्ना भई अध्ययन गरेको वा अध्ययन गर्ने इच्छा भएको र संस्थाले इच्छुक व्यक्तिबाट छात्रवृत्तिका लागि दरखास्त आव्हान गरेकोले आवश्यक कागजातहरु सहित छात्रवृत्तिका लागि यो निवेदन पेश गरेको छु । मेरो व्यक्तिगत, शैक्षिक एवं आर्थिक विवरणहरु यसै साथ भरेर पेश गरेको छु ।

भवदीय,

.....

नाम :

मोबाइल नं. :

रजिष्ट्रेशन नं. (अध्ययनरत विद्यार्थीको लागि मात्र) :

नोट उत्कृष्ट विद्यार्थी भन्नाले राष्ट्रिय परिक्षा बोर्डको परिक्षामा कम्तिमा ९० प्रतिशत वा CGPA ३.६ वा A+ प्राप्त गरि उत्तिर्ण भएको विद्यार्थी र विश्वविद्यालयको परिक्षाको हकमा कम्तिमा ८० प्रतिशत वा सो सरह प्राप्त गरि उत्तिर्ण भएका विद्यार्थी सम्भन्नु पर्दछ ।*

क) व्यक्तिगत विवरण :

१. आवेदकको नाम: देवनागरिमा :
अंग्रेजीमा :

२. आवेदकको ठेगाना:

क) जन्म स्थान जिल्ला: गा.पा./न.पा.: वडा नं:
टोल :
ख) स्थायी ठेगाना जिल्ला: गा.पा./न.पा.: वडा नं:
टोल : हुलाक :
ग) पत्राचार जिल्ला: गा.पा./न.पा.: वडा नं :
ठेगाना
टोल : हुलाक : पो.ब.नं.: फोन नं.:
मोबाइल नं. : इमेल ठेगाना:

३. जन्म मिति : वि.सं. : साल महिना गते
ई.सं. :साल महिना गते

४. लिङ्ग : जात : हुलिया :

५. शारिरिक अवस्था :

६. बाबुको नाम : पेशा :

७. आमाको नाम : पेशा :

८. अभिभावकको नाम: पेशा :
ठेगाना :

ख) शैक्षिक विवरण :

	अध्ययन गरेको तह	अध्ययन गरेको शैक्षिक संस्थाको नाम	परीक्षा लिने संस्था	परीक्षा पास गरेको मिति	बिषय / संकाय	प्राप्तांक	प्राप्तांक प्रतिशत वा ग्रेड
१	एस्. एल्. सी.						
२	प्रविणता/दश जोड दुई						
३	स्नातक						
४	स्नातकोत्तर						
५	सि.ए. फाउण्डेशन (ईन्टरमिडिएट, फाइनल तहको को लागि)						
६	सि.ए. ईन्टरमिडिएट (फाइनल तहको लागि)						
७	अन्य						
८	हाल अध्ययन गर्दै भएको भए						

ग) आवेदकले भर्ने :

माथि उल्लेखित विवरणहरू सांचो छन् । कुनै विवरण लुकाएको वा बढाइचढाइ गरेको छैन । मैले कुनै नैतिक पतन हुने फौजदारी अपराधमा सजाय पाएको छैन । मैले संस्थाको ऐन, नियम कानूनको उल्लंघन गरी कुनै सजाय पाएको छैन । कार्यविधि १४(क) बमोजिम अयोग्य छैन । छात्रवृत्ति पाएमा तोकिएका ऐन, नियमको पालना गर्नेछु । मेरो विवरण भुट्टा ठहरे मैले प्राप्त गरेको छात्रवृत्ति रद्द भएमा मलाई संस्थाबाट छात्रवृत्ति उपलब्ध गराउंदा लागेको खर्च रकम बुझाउन तयार छु ।

निवेदकको हस्ताक्षर :

औंठाको सही छाप

मिति :

--	--

निवेदनमा संलग्न हुनु पर्ने कागजातहरू :

१. नागरिकताको प्रमाणपत्रको प्रमाणित प्रतिलिपी ।
२. एस्. एल्. सी. तह देखिका सबै शैक्षिक तहका ट्रान्सक्रिप्ट र चारित्रिक प्रमाणपत्रको प्रमाणित प्रतिलिपी ।
३. संलग्न गरीएका प्रमाणपत्रको प्रतिलिपीहरू स्वयमले प्रमाणित गर्नुपर्ने छ र निवेदकहरू मध्ये छात्रवृत्ति प्राप्त गर्ने विद्यार्थीले कुबुलियतनामा भर्नु अघि संलग्न गरीएका प्रमाणपत्रको प्रतिलिपीहरू नोटरीबाट प्रमाणित गर्नु पर्ने छ ।

छात्रवृत्ति छनौट कार्यदलले भर्ने :

निजलाई लिखित परीक्षा/अन्तरवार्ताका लागि छनौट गरिएको छ/छैन । .

.....
सचिव

मिति :

निर्णय :

अनुसूची - २ (ख)
(कार्यविधि १०(१) संग सम्बन्धित)

चार्टर्ड एकाउन्टेन्सी शिक्षाको लागि छात्रवृत्ति दरखास्त फाराम
आर्थिक तथा अन्य रूपमा पिछडिएका जेहेन्दार विद्यार्थीका लागि

श्रीमान् सभापति ज्यू
छात्रवृत्ति छनौट कार्यदल
नेपाल चार्टर्ड एकाउन्टेन्ट्स संस्था
सातदोबाटो, ललितपुर ।

फोटोमा पर्ने गरी
आवेदकको हस्ताक्षर

विषय : चार्टर्ड एकाउन्टेन्सी शिक्षा तहको लागि छात्रवृत्ति पाउँ भन्ने सम्बन्धमा ।

महोदय,

मलाई चार्टर्ड एकाउन्टेन्सी शिक्षा तहमा भर्ना भई अध्ययन गरेको वा अध्ययन गर्ने इच्छा भएको र संस्थाले इच्छुक ब्यक्तिबाट छात्रवृत्तिका लागि दरखास्त आव्हान गरेकोले आवश्यक कागजातहरु सहित छात्रवृत्तिका लागि यो निवेदन पेश गरेको छु । मेरो व्यक्तिगत, शैक्षिक एवं आर्थिक विवरणहरु यसै साथ भरेर पेश गरेको छु ।

भवदीय,

.....

नाम :

मोबाइल नं. :

रजिष्ट्रेशन नं.(अध्ययनरत विद्यार्थीको लागी मात्र) :

क) व्यक्तिगत विवरण :

१. आवेदकको नाम: देवनागरिमा :
अंग्रेजीमा :

२. आवेदकको ठेगाना:

क) जन्म स्थान जिल्ला: गा.पा./न.पा.: वडा नं:
टोल :

ख) स्थायी ठेगाना जिल्ला: गा.पा./न.पा.: वडा नं:
टोल : हुलाक :

ग) पत्राचार ठेगाना जिल्ला: गा.पा./न.पा.: वडा नं :
टोल : हुलाक : पो.ब.नं.: फोन नं.:
मोबाइल नं. : इमेल ठेगाना:

३. जन्म मिति : वि.सं. : साल महिना गते
ई.सं. :साल महिना गते

४. लिङ्ग : जात : हुलिया :

५. शारीरिक अवस्था :

६. बाबुको नाम : पेशा :

७. आमाको नाम : पेशा :

८. अभिभावकको नाम: पेशा :
ठेगाना :

ख) शैक्षिक विवरण :

	अध्ययन गरेको तह	अध्ययन गरेको शैक्षिक संस्थाको नाम	परीक्षा लिने संस्था	परीक्षा पास गरेको मिति	विषय / संकाय	प्राप्तांक	प्राप्तांक प्रतिशतव ट ग्रेड
१	एस्. एल्. सी.						
२	प्रविणता/दश जोड दुई						
३	स्नातक						
४	स्नातकोत्तर						
५	सि.ए. फाउण्डेशन (ईन्टरमिडिएट, फाइनल तहको को लागि)						
६	सि.ए. ईन्टरमिडिएट (फाइनल तहको लागि)						
७	अन्य						
८	हाल अध्ययन गर्दै भएको भए						

ग) पारिवारिक आय विवरण :

१. एकाघरमा बस्ने परिवारका सदस्यहरुको संख्या, पेशा र उक्त पेशाबाट हुने वार्षिक आयको विवरण

नता	संख्या	पेशा	वार्षिक आय रु.	नता	संख्या	पेशा	वार्षिक आय रु.	कैफियत
बुवा				सगोलको दाजु				
आमा				सगोलको भाइ				
श्रीमान्/श्रीमती				सगोलको अविवाहित दिदी				
सगोलको छोरा/छोरी				सगोलको अविवाहित बहिनी				
जम्मा				जम्मा				
कुल जम्मा								

२. माथि उल्लेख नभएका श्रोतहरुबाट हुने वार्षिक आयको विवरण :

क्र.सं.	आय श्रोत	वार्षिक आय रु.	क्र.सं.	आय श्रोत	वार्षिक आय रु.
१	कृषि उपज		५	अन्य भाडा	
२	पशुपालन		६	पेन्सन	
३	व्यवसाय		७	लगानीमा प्रतिफल	
४	घरभाडा		८	अन्य	
जम्मा रु.					

३. आवेदकको आय विवरण :

क्र.सं.	आय श्रोत	वार्षिक आय रु.	कैफियत
१			
२			
३			
४			
जम्मा रु.			
२ र ३ को जम्मा रु.			

घ) शारीरिक रुपमा अशक्त हुनु हुन्छ ?

क) छ ख) छैन

यदि हुनुहुन्छ भने कस्तो प्रकारको शारीरिक अशक्तता हो खुलाउनुहोला

.....

ड) तपाइको स्थायी ठेगाना निम्न मध्ये कुनमा पर्छ ?

क. □ ख. □ ग. □ घ. □ ङ □

क	<ul style="list-style-type: none"> • मनाङ • कालिकोट • मुगु • डोल्पा • हुम्ला • बाजुरा
ख	<ul style="list-style-type: none"> • ताप्लेजुङको धुन्सा ओलाङचूङगोला यसमा पर्ने गाविसहरू, • संखुवासभाको चेपूवा, हेदाङ्ना, किमाथांका, स्याकसिला, बालूङ र सिमाजोर गाविस • सोलुखुम्बूको खोम्जुङ, नाम्चे र चौरीखर्क गाविस • दोल्खा जिल्लाको गोगर गाविस • रसुवा जिल्लाको टिमुर गाविस • गोरखा जिल्लाको सिदिवास, प्रोक, लोहा, केरोजा, छेकाम्पार र मान्बू गाविस • वाराङ जिल्लाको बोडाग, निसि, हुकाम, रम्मा, मेकोट र टेकवाछी गाविस • मुस्ताङ • जुम्ला • बजाङ • डोटी जिल्लाको खप्तड जडिबूटी उद्यानको १०० फिटभन्दा उचाईको भाग • दार्चुला
ग	<ul style="list-style-type: none"> • रुकुम • जाजरकोट • दैलेख • अछाम
घ	<ul style="list-style-type: none"> • ताप्लेजुङ जिल्लाको ख वर्गमा परेको गाउँ विकास समितिहरू देखी बाहेक अन्य गाविस • भोजपुर जिल्ला • तेह्रथुम जिल्ला • संखुवासभाको जिल्लाका ख वर्गमा परेको गाविसहरू देखी बाहेक अन्य • खोटाङ जिल्ला • ओखलढुङ्गा जिल्ला • सोलुखुम्बू जिल्लाका ख वर्गमा परेको गाविसहरू देखी बाहेक अन्य गाविसहरू • धादिङ जिल्लाको बूडाथूम, लापा, फूलखर्क, रिगाउँ, सल्यानकोट र सल्यानटार गाविस • सिन्धुपाल्चोक जिल्लाको बराम्चो, वरुवा, मौताडा, वीरता गोलदे, गूनसा, गूवा, किउल, लिस्टिकोट, महाकाल, पागताग, फूलपीडकटी, धागपालकोट र टिसूनठगल टिनस ध्यागल गाविस • लमजुङ जिल्लाको बाहूनडाडा महेन्द्रोदय, श्रीकाली काताधी, ठूलीवेसी पटाङ्गा र ठाकन फालिकादेवी • म्याग्दी • रोल्पा • सल्यान • प्यूठान जिल्ला • डोटी जिल्लाको ख वर्गमा परेका क्षेत्र बाहेक अन्य बाकी क्षेत्रहरू • डडेलधुरा जिल्ला • वैतडी जिल्ला
ङ	<ul style="list-style-type: none"> • पांचथर • धनकुटा • रामेछाप • दोलखा

<ul style="list-style-type: none"> • रसूवा जिल्लाका ख वर्गमा परेको गाविसहरु देखी बाहेक अन्य गाविसहरु • सिन्धुपाल्चोक जिल्लाका घ वर्गमा परेको गाविसहरु देखी बाहेक अन्य गाविसहरु • धादिङ जिल्लाको घ वर्गमा परेको गाविसहरु देखी बाहेक अन्य गाविसहरु • लमजुङ जिल्लाका घ वर्गमा परेको गाविसहरु देखी बाहेक अन्य गाविसहरु • गोरखा जिल्लाका ख वर्गमा परेको गाविसहरु देखी बाहेक अन्य गाविसहरु • गूल्मी • अर्घाखाँची • पर्वत • वाग्लूङ जिल्लाको ख वर्गमा परेको गाविसहरु देखी बाहेक अन्य गाविसहरु

च) के तपाईं अध्ययन गरेको विद्यालय/कलेज सरकारी/सामुदायिक हो ?

क. हो ख. होईन

ज) आवेदकले भर्ने :

माथि उल्लेखित विवरणहरु सांचो छन् । कुनै विवरण लुकाएको वा बढाइचढाइ गरेको छैन । मैले कुनै नैतिक पतन हुने फौज्दारी अपराधमा सजाय पाएको छैन/सजाय पाई भुक्तान भएको मितिले १ वर्ष समाप्त भइसकेको छ । मैले संस्थाको ऐन, नियम कानूनको उल्लंघन गरी कुनै सजाय पाएको छैन । कार्यविधि १४(क) बमोजिम अयोग्य छैन । छात्रवृत्ति पाएमा तोकिएका ऐन, नियमको पालना गर्नेछु । मेरो विवरण भुट्टा ठहरे मैले प्राप्त गरेको छात्रवृत्ति रद्द भएमा मलाई संस्थाबाट छात्रवृत्ति उपलब्ध गराउदा लागेको खर्च रकम बुझाउन तयार छु ।

निवेदकको हस्ताक्षर :

औंठाको सही छाप

मिति :

--	--

निवेदनमा संलग्न हुनु पर्ने कागजातहरु :

१. नागरिकताको प्रमाणपत्रको प्रमाणित प्रतिलिपी ।
२. एस्. एल्. सी. तह देखिका सबै शैक्षिक तहका ट्रान्सकृष्ट र चारित्रिक प्रमाणपत्रको प्रमाणित प्रतिलिपी ।
३. स्थानीय निकायबाट पारिवारको वार्षिक आय विवरण प्रमाणित गरिएको कागजात ।
४. अध्ययन गरेको विद्यालय/कलेज सरकारी/सामुदायिक हो भन्ने कुराको प्रमाणित कागजात ।
५. संलग्न गरीएका प्रमाणपत्रको प्रतिलिपीहरु स्वयमले प्रमाणित गर्नुपर्ने छ र निवेदकहरुमध्ये छात्रवृत्ति प्राप्त गर्ने विद्यार्थीले कबुलियतनामा भर्नु अघि संलग्न गरीएका प्रमाणपत्रको प्रतिलिपीहरु नोटरीबाट प्रमाणित गर्नु पर्ने छ ।

छात्रवृत्ति छनौट कार्यदलले भर्ने :

निजलाई लिखित परीक्षा / अन्तरवार्ताका लागि छनौट गरिएको छ / छैन । .

.....
सचिव

मिति :

निर्णय :

चार्टर्ड एकाउन्टेन्सी शिक्षा छात्रवृत्ति परीक्षाको प्रवेश पत्र

रोल नं.

फोटो र फोटोमा
पर्ने गरी
आवेदकको
हस्ताक्षर

१. आवेदकको नाम :
२. आवेदन गरेको तह : फाउण्डेशन/इन्टरमिडियट/फाइनल
३. साल : सत्र :
४. परीक्षा केन्द्र :

.....
आवेदकको हस्ताक्षर

.....
मिति

तपाईंलाई मिति मा हुने छात्रवृत्ति परीक्षामा सम्मिलित हुनको
लागि योग्यता पुगेको हुंदा यो प्रवेशपत्र प्रदान गरिएको छ ।

.....
छात्रवृत्ति छनौट समिति

.....
मिति

अनूसुची ३
(कार्यविधि नं. १२ संग सम्बन्धित)

कबुलियतनामा

श्री..... को नाति/नातिनी श्री.....
..... को छोरा/छोरी बस्ने
.....बर्ष को म नेपाल
चार्टर्ड एकाउन्टेन्ट्स संस्थाबाट चार्टर्ड एकाउन्टेन्सी शिक्षा

तहमा अध्ययन गर्नको लागि मिति मा छात्रवृत्तिमा छनौट
भएकोले हुंदा इमान्दारी तथा लगनशीलताका साथ अध्ययन कार्य गर्नेछु । मैले यस संस्थामा
पेश गरेका सम्पूर्ण विवरण ठिक सांचो हो । मैले इमान्दारी तथा लगनशीलताका साथ
अध्ययन नगरेमा वा मैले पेश गरेका विवरणहरु भूट्टा ठहरिएमा मैले यस संस्थाबाट
छात्रवृत्ति बापत पाएको विभिन्न आर्थिक सुविधा लगायत अन्य सुविधा बापतको रकम समेत
बुझाउने छु । सो रकम मैले यस संस्थालाई नबुझाएमा मेरो घर घरानाबाट असुल उपर
गरेमा समेत मेरो मन्जुरी भएकोले सो बमोजिम कबुलियतनामा गरी नेपाल चार्टर्ड
एकाउन्टेन्ट्स संस्थामा बुझाएं ।

छात्रवृत्ति पाउनेको

सहि

नाम

ठेगाना

मिति

ल्याप्चे सहिछाप

दायां	बायां

Annex – 1
Related to Procedure 3(7)

Agreement Between The Institute of Chartered Accountants of Nepal and Contributor

Whereas has expressed a willingness to contribute towards an Endowment Fund of ICAN for a purpose of providing scholarship to ICAN Student specified below and ICAN has agreed to accept the contribution for the purpose.

..... and ICAN have signed this Memorandum of Understanding on the day of 200 at Kathmandu.

1. shall donate to ICAN a sum of Rupees only, as the capital contribution towards an Endowment Fund which shall be called**Scholarship Fund.**
2. may, on approval of ICAN, top up additional contribution to the Fund, at a later date
3. ICAN shall invest the capital contribution in an interest bearing account.
4. The capital contribution of the Fund shall not be used and only the earnings from the fund shall be utilized for the specified purpose.
5. The specified purpose of the Fund shall be to provide the Full or Partial Scholarship to the students registered under the ICAN in Foundation or Intermediate level or final level.
6. The recipient of the Scholarship shall be selected on the basis of a criteria decided by ICAN.
7. The donor shall have no claim over any part of the Endowment Fund.

Signed
Contributor
Name:
Address :

Signed
Executive Director, ICAN
For and on behalf of the Institute of
Chartered Accountants of Nepal

Witness

Name :
Address:
Singnature

Name :
Address:
Singnature